

IL-BIZZILLA “TAL-BALLA”


Anna Maria Gatt

Il-bizzilla ta' Malta tiġbed l-ghajn ta' hafna nies Maltin u barranin – haddiema tal-bizzilla, kollezzjonisti, delettanti u studjużi fost l-oħrajn. Hawn xi whud li jistaqsu ċerti mistoqsijiet bħal: “Mela l-bizzilla ta' Malta mhix dik li jkollha s-salib tal-Kavallieri?”, “Mela l-bizzilla ta' Malta mhux kollha l-istess?”, “Il-bizzilla li għandna mhux minn żmien l-Ingliżi bdiet?”, “X'differenza hemm bejn il-bizzilla li nsibu fil-knejjes u l-oħrajn li mdrorrijin naraw bħall-ghenuq antiki?”.

Dawn huma biss x'uhud mill-hafna mistoqsijiet li niltaqa' magħhom. Il-bizzilla ta' Malta – dik maħduma biċ-ċombini mhix kollha l-istess. Għandna l-bizzilla tal-Bukketti, il-bizzilla tal-Festuni, il-bizzilla Torxon Malti, l-bizzilla tal-Balla, minbarra l-bizzilla tad-deheb u l-bizzilla tal-fidda. Ix-xempju ta' dawn il-bizzillel għandhom disinni karateristici tagħhom. F'Malta kienet u għadha tinħadem il-bizzilla *Filet* li din hi maħduma kollha bil-labra, u l-bizzilla *tat-Trina* li hi maħduma parti biċ-ċombini u l-kumplament bil-labra. X'wassal li jkollna dawn il-bizzillel kollha speċjalment il-bizzilla tal-Balla fil-ġzejjer Maltin?

Sa mil-bidu ta' l-1580, il-ġzejjer Maltin kienu centru importanti għall-attività tat-trasbord. Frustieri speċjalment in-nobbli ta' diversi nazzjonalitajiet, religjonijiet u professjonijiet kienu ġew Malta lejn l-aħħar tas-seklu sittax u matul il-bidu tas-seklu sbatax. Dan wassal biex is-soċjeta Maltija u Ghawdxija mxiet minn stil medjevali lejn stil iktar modern ta' dak iż-żmien, għal stil barokk. Dan seħħ ukoll permezz ta' influż qawwi ta' kapital barrani, diversi haddiema barranin, ideat godda u l-politika

Palla tal-Bizzilla “tal-balla”
(Casa Rocca Piccola) ▶



tal-Granmastri.¹ Sadanittant, il-qbid ta' merkanziji minn bastimenti pirati kien fenomenu mxerred sew fil-Mediterran, u l-gzejjer Maltin kienu rinomati li jiproteġu jew jaħbu l-furbani.² Fis-seklu tmintax il-brigantini kienu mqabba sew f'attivitá' merkantili, tant li rrendew diversi vantaggi għall-attivitá' marittima u hallew eluf ta' muniti u flus barranin bhala profitt għall-gzejjer Maltin.³ L-esportazzjoni tal-qoton (kemmi bhala haġt kif ukoll bhala tessuti, hwejjeġ, aċċessorji u bizzilla fost oħrajn) minn Malta għenu biex naqqsu l-iżbilanċ tal-pagamenti u ziedu l-volum tal-produzzjoni.⁴ Hafna negozjanti Maltin innegozjaw ma' negozjanti barranin minn pajjizi Mediterranji: Palermo, Katanja, Messina u Trapani fi

Sqallija; Kaljari f'Sardinja; Ġenova, Livorno u Napli fl-Italja; Korsika u Marsilja fi Franza; Barċellona, Alikanti, Valenzja, Malaga u Kadiz fi Spanja; u Lisbona fil-Portugal.⁵

Kien żmien fejn il-bizzilla kienet innegozjata hafna, speċjalment fis-swieq Spanjoli (Barċellona, Valenzja, Kadiz, Kastilja u l-Andalusija).⁶ Kwantitajiet enormi ta' bizzillel kienu esportati lejn Spanja, minn Franza u l-Fjandra u xi ftit inqas mill-Isvizzera, l-Ingilterra, u l-Italja; hafna minn dawn il-bizzillel kienu jerġghu jiġu esportati lejn l-Amerika Latina.⁷ S'issa għadu ma nstabx dokument fejn jidentifika li 'Bizzilla ta' Malta' kienet esportata minn Malta fuq brigantini jew bastimenti indipendenti li tajru bnadar ta' pajjizi oħra. Kien diffiċli hafna biex tiddistingwi tip ta' bizzilla minn oħra fost dawk li kienu fis-suq għall-bejgħ, minhabba l-varjeta' ta' influwenza teknika minn bizzillel Ġenovizi, Franciżi u Fjamingi. Dak iż-żmien, il-bizzilla ta' Malta setgħet kienet identifikata possibilmment bhala 'Spanjola b'aċċent Taljan jew Sqalli'.⁸ Fl-inventarji marittimi

'*Consolato del Mare*' (1697 – 1750)⁹ kull oġġett impurtat fil-gzejjer Maltin kien miktub bit-Taljan. Insibu fost oħrajn *pezze di merletti di filo jew bizzilla di filo* għall-bizzillel tal-haġt u *pezze di pizzilli di bochetti* għall-bizzillel bid-disinji tal-fjuri magħrufa aħjar bhala l-bizzilla tal-Bukketti. Il-bizzilla ta' Malta żgur li għet rikonoxxuta meta fis-seklu dsatax filantropi Ingliżi¹⁰ għenu biex reġghu qabdu l-arti tal-bizzilla biex tiġi mgħallma sew, u nnegozjawha kemmi f'Malta u barra minn xtutna speċjalment lejn is-suq Ingliż fejn il-bizzilla għabet prezz tajjeb.

Il-moda tal-ilbies kienet wahda mill-kawzi li għenet biex tippromwovi il-produzzjoni tal-bizzilla. Dan jixhed f'hafna pitturi kontemporanji minn artisti differenti, ta' nies nobbli kif ukoll ekkleżjastiċi li jirreflettu l-bdil fil-kostumi matul iż-żmien.¹¹

¹ Freller, T., Gozo, The Island of Joy, Colour Image, Mgarr, Malta, 1997, p22, pp39-53; Wismayer, J.M., Privateers and Corsairs, Part I, Tune In Magazine, 1996, pp48-49; Dan kien speċjalment fi żmien il-Granmastri La Cassiere u Verdalle.

² Lane-Pool, The Barbary Corsairs. London, New York, 1890, p24.

³ Muscat, J., The Lateen-Rigged Maltese Brigantine, PIN Publications, Malta, 2001, p26.

⁴ Il-bilanċ tal-pagamenti huwa id-differenza bejn il-hlasijiet li pajjiz jagħmel lil pajjizi oħra għal oġġetti importati, servizzi u investimenti u dawk li jirċievi minn pajjizi oħra għal dak li jkun esporta. L-art, ix-xogħol u l-kapital minbarra l-intraprenditur, huma it-tlett rizorsi ewlenin biex il-kummerċ jipproduci oġġetti u servizzi jigifieri, il-fatturi tal-produzzjoni. iżda, dokumenti mahruġa mid-Dwana Maltija ta' dak iż-żmien jistgħa possibilmment ma jixdhux il-verita' dwar il-kummerċ minn negozjanti Maltin.

⁵ Debono, J., The Cotton Trade of Malta 1750-1800 in Archivium – The Journal of Maltese Historical Research No.1, Midsea Books Ltd, Malta, 1981, p99.

⁶ Palliser, B., History of Lace, Constable and Company Ltd, U.K., 1984, p101.

⁷ Levey, S.M., Lace: A History, V. & A. Museum, U.K., 1990, p24, pp62-63. Il-bizzillel Fjamingi kienu irhisa meta kumparata ma' dawk ta' Franza u l-Italja.

⁸ Azzopardi, C., Antique Maltese Lace of the Time of the Knights 1530-1798, M.Phil. thesis, (unpub.), University of Malta, 2002, p111.

⁹ Vassallo, C., Corsairing to Commerce – Maltese Merchants in XVIII Century Spain, Malta University Publishers Malta, 1997, pp12-18, p133; Azzopardi, C., Antique Maltese Lace of the Time of the Knights 1530-1798, M.Phil. thesis (unpub.), University of Malta, 2002, pp100-104; Azzopardi, C., Il-Bizzilla tal-Gzejjer Maltin, Publikazzjonijiet Indipendenza, Malta, 2003, pp131-133.

¹⁰ Azzopardi, C., Lace: An Introduction to Lace Making in the Maltese Islands, Gozo Press, 1991, p18.

¹¹ Racinet, A., Illustrated History of European Costume, Collins & Browns, Great Britain, 2000, p56, p62, p87; Sella, D., European industries 1500-1700 in Cipolla, C.M. (ed.), The Fontana Economic History of Europe – The Sixteenth and Seventeenth Centuries, William Collins Sons & Co Ltd., 1970, p375.

Fosthom insibu ritratt ta' mara tal-Pittur Malti Francesco Zahra (1710-1773); lil Antoine Favray (1706-1798)¹² b'eżempji bhall-pittura tal-Granmastru 'Emanuel Pinto de Fonseca' Kavallier tal-Ordni ta' San Ġwann liebes lbies ċerimonjali inkluż il-bizzilla. Żewg eżempji oħra ta' Favray huma l-pitturi ta' 'Maria Amalia Grognet neé Marchesi' liebsa lbies tal-moda bil-bizzilla, u l-famuża 'Xena Domestika Maltija' fejn turi waħda min-nies nobbli bit-trajbu komplut biċ-ċombini f'idejha taħdem il-bizzilla.¹³

Il-bizzilla tas-seklu sittax kienet maħduma b'ghazel ohxon u ħajt tal-metall (deheb, fidda u ram).¹⁴ Hekk kif id-disinji ġew iktar ikkumplikati, ipperfezzjonati u fini, il-bizzilla bdiet tinħadem ukoll bi ħjut naturali (ghazel u qoton).¹⁵ Fis-seklu tmintax l-



Velu bil-burdura tal-bizzilla tal-balla (Casa Rocca Piccola)

¹² Zammit, W., The Communicative Role of Visual Media in Malta 1700-98 in Cortis, T., Freller, T. & L. Bugeja (eds.), Melitensium Amor – Festschrift in honour of Dun Gwann Azzopardi, 2002, pp328-330.

¹³ Il-pitturi jinsabu fil-Muzew Nazzjonali tal-Arti. Pitturi kontemporanji jinsabu wkoll f'kolezzjonijiet privati bħal f'Casa Rocca Piccola u kollezzjonijiet ekkleżiastiċi bhall-Muzew tal-Katidral u Sagristiji f'diversi knejjes. Pitturi kontemporanji oħra jidhru f'irkanti lokali.

¹⁴ Levey, S.M., Lace: A History, V. & A. Museum, U.K., 1990, p16; Earnshaw, P., The Identification of Lace, Shire Publications Ltd., 1980, p10.

¹⁵ Earnshaw, P., Lace in Fashion – From the Sixteenth to the Twentieth Centuries (2nd ed.), Gorse Publications, U.K., 1991, p145 – Fil-kotba tad-disinni speċjalment dawk tal-bizzilla taċ-

bizzilel taċ-ċombini fit-tramuntana tal-Italja - Milan, Ġenova, Venezja u l-inhawi kienu magħmula mill-ghazel, ħarir u metall, filwaqt li l-bizzilel taċ-ċombini fi Fjandra u fit-tramuntana tal-Ewropa li kienu ikkupjati minn dawk il-bizzilel stil barokk ta' Milan kienu maħduma delikati bl-ifjen ħajt tal-ghazel.¹⁶ Konsegwentament, żviluppaw żewg tipi ta' bizzilel – (i) il-bizzilel klassiċi, fejn l-aristokratiċi addattaw il-bizzilla għall-moda tal-ħwejjeg; u (ii) l-bizzilel tal-bdiewa, bizzilel ordinarji¹⁷ fejn

ċombini (Veneja 1557 u 1561) juru kollezzjonijiet ta' bizzilla ordinarja / tal-bdiewa (*peasant laces*) u jidher l-iżvilup ta' disinni aktar kumplikati għall-ħajt rikk aktar addattati għall-moda.

¹⁶ Levey, S.M., Lace: A History, V. & A. Museum, U.K., 1990, p22.

¹⁷ Diacono, G., 'Bizzilli li jinħadmu f'Malta u Għaudex', Malta, 1920, p34. Dun Ġuzepp Diacono isejjaħ *peasant laces* bizzilla ordinarja.

raħlin speċjalment nisa li ħadmu fir-raba' qalghu l-ghejxien tagħhom mhux biss minn prodotti agrarji imma wkoll mix-xogħol tal-bizzilla. Il-bizzilel tal-bdiewa ikkompetew mal-bizzilel klassiċi għalkemm il-livell tax-xogħol kien inferjuri ħafna. Is-soċjeta' tal-klassi tan-nofs imitaw il-moda tas-sinjuri bl-aħjar li setgħu bir-riżorzi li kellhom. Għalkemm il-bandu ikkontrolla l-infiq u irrestringa l-lbies bi drapp lussuż inkluż il-bizzilla, l-ħwejjeg xorta għaddew minn id għall-oħra iktar l-isfel fis-soċjeta' sa ma' waslu għand il-komunita' tal-bdiewa. Dawn l-ilbiesi ġew immodifikati, mibdula u addattati kemm-il darba bil-bellus u bizzilel b'mod li żviluppaw il-moda 'fossilizzata'.¹⁸

¹⁸ Minchinton, W., Patterns and Structures of Demand 1500-1750 in Cipolla, C.M. (ed.), The Fontana Economic History of Europe – The Sixteenth and Seventeenth

Pero', ma kineb il-moda imma l-bandu u d-devozzjoni lejn ir-religjon li wassal nies ghonja u fqar (mill-ftit gid li kellhom) biex jaghtu ghotjiet ta' flus lill-knisja jew oggetti prezzjuzi jew li jikkontribwixxu għall-oggetti finanzjarjament kif setgħu.¹⁹ Dan wassal ukoll biex lill-haddiema tal-bizzilla professjonali jew delettanti, nobbli, nies ghonja jew fqar, f'kunventi, f'orfanatrofji jew fid-djar, biex jikkoncentraw fuq il-produzzjoni ta' bizzilla ekklesjastika kemm tal-hajt (ghazel u qoton) u tal-metal (deheb u fidda) biex tinghata lill-knisja minbarra li jahdmu għall-kummerċ.²⁰ Dawn kienu jinkludu triehi ta' l-artal, albi u rukketti fost l-ohrajn. Ma midux ninsew ukoll li l-ekklezjastici Maltin u barranin kienu ukoll jivvjaggaw u zgur li kkontribwew ukoll għall-introduzzjoni tal-bizzilla fil-gzejjer Maltin²¹ possibilmnt jaddottaw ukoll drawwiet mill-knejjes ta' Spanja, l-Italja u Franza.

Sadanittant, minhabba r-restrizzjonijiet fuq l-importazzjoni f'hafna pajjizi inkluzo Malta u l-waqfa tal-esportazzjoni minn Franza għal ċertu pajjizi fi zmien ir-revoluzzjoni (1789-1793) l-kutrabandu nfirex fuq skala kbira

Centuries, William Collins Sons & Co Ltd., 1974, p133; Levey, S.M., Lace: A History, V. & A. Museum, U.K., p71.

¹⁹ Cini, G., Liturgical Vestments Exhibition in Council of Europe Campaign, Times of Malta, 02-10-2000, p29.

²⁰ Palliser, B., History of Lace, Constable and Company Ltd, U.K., 1984, p90.

²¹ Bezzina, J., The Elegant Gozitan Lace, *Malta This Month* – Air Malta in-flight magazine, 1988, pp64-68.

hafna.²² Il-kompetizzjoni kummerċjali bejn bizzilla u ohra ma naqsitx ukoll. F'kull hin u f'hafna postijiet, l-ikkupjar ta' disinni, l-idejat, u t-teknika ta' kif tinhadem il-bizzilla kienu misruqa, filwaqt li l-haddiema tal-bizzilla kienu mfittxija hafna.²³ Dan jista' jispjega zewg fatturi – (i) il-famuż punt *point de Paris* (maghruf bhala *l-punt tal-Balla*) tal-bizzilla Fjaminga jinsab fil-bizzilla ta' Malta; u (ii) ir-relazzjoni teknika fil-bizzilla Maltija mal-bizzilla ta' Cluny ta' Franza magħmula f'Le Puy ukoll fi Franza.²⁴ Bizillel bil-*point de Paris* kienu mprezzabbli għall-ilbies ta' taht, velijiet, kappuni tan-nisa fost hwejjeg u accessorji ohra speċjalment fi Franza.²⁵

²² Earnshaw, P., The Revival of the Art of Lacemaking in de Piro, N. & V.A. Cremona (eds.), Costumes in Malta, A History of Fabric Form and Fashion, Fondazzjoni Patrimonju Malti, Malta, 1998, p138.

²³ Reigate, E., An Illustrated Guide to Lace, Antique Collectors' Club, U.K., 1986, p32; Lewis, F., Lacemaking in France in Davanzano Poli, P. (ed.), Cinque Secoli di Merletti Europei – I Capolavori, Burano, Italy, 1984, pp210-212; Azzopardi, C., Il-Bizzilla tal-Gzejjer Maltin, Publikazzjonijiet Indipendenza, Malta, 2003, pp27-28, 34.

²⁴ Levey, S.M., 1990, Lace: A History, V. & A. Museum, U.K., 1990, p105.

²⁵ Earnshaw, P., Lace in Fashion – From the Sixteenth to the Twentieth Centuries (2nd ed.), Gorse Publications, U.K., 1991, p73, p146; Tilly, L.A., Three Faces of Capitalism: Women and Work in French Cities in Merriman, J.M. (ed.), French Cities in the Nineteenth Century, 1981, pp181-182; Gwynne, J.L., The Illustrated Dictionary of Lace, Batsford Ltd, U.K., 1997, p153.


F'Malta nsibu kitbiet dwar il-bizzilla f'inventarji ekklezjastici sa mill-1618, dokumenti minn zmien il-kavallieri ta' l-Ordni ta' San Gwann²⁶ kif ukoll kuntratti taz-zwieg, testmenti, kotba u rapporti minn awturi Maltin u barranin. Per eżempju, fi-1716 Giacomo Capello jirraporta kif nisa nobbli tal-bizzilla Maltija kellhom ix-xempju fuq xiex jahdmu: "*donne lavorano merli finissimi quando hanno il modello; guanti di filo, di gottone, e seta, e fiori bellissimi*".²⁷

L-istoriku Ghawdxì Gian Piet Frangisk Agius De Soldanis (1712-1770) kiteb li l-industrija tal-bizzilla lokali kienet tinhadem b'sengħa kbira u li kienet stabbilita flimkien ma' industrij ohra bħall-manifattura tal-qoton, insig u rakmu.²⁸ F'dokument tal-


²⁶ Azzopardi, C., Il-Bizzilla tal-Gzejjer Maltin, Publikazzjonijiet Indipendenza, Malta, 2003, pp44, 49, 125.

²⁷ Mallia-Milanes, V. (ed.), Descrittione di Malta Anno 1716 – A Venetian Account. Bugelli Publications, Malta, 1988, pp56-57. Il-haddiema tal-bizzilla li jirreferi għalihom huma zgur nobbli minhabba li kienu jitkellmu bit-Taljan. In-nisa Maltin tar-rahall kienu jitkellmu bid-djalett Malti li kien jitqies vulgari u baxx.

²⁸ Agius De Soldanis, G.P.F., Damma tal-Kliem Kartaginiz Mscerred Fel Forn tal Maltin u Ghaucin. National Library, Valletta: Ms. 143 A; Agius De Soldanis, G.P.F., Nuova Scuola dell'Antica Lingua Punica Scoperta nel Moderno Parlare Maltese e Gozitano. National Library, Valletta: Ms. 143 80; Agius De Soldanis, G.P.F., Degli Abiti, Costume, Sponsali, Matrimoni e Funerali dei Maltesi.



Disinn tal-kunjom tal-Baruni de Piro (*Casa Rocca Piccola*) – *Treasures of Malta Vol. VI, No.1, Pg. 23*



Disinn ta' għonq magħmul minn Dun Ġużepp Diacono

Costumes of Malta pg. 147

kamra tal-Kummerç li sar qabel l-embargo tal-1743 hemm referenza li l-bizzilla tal-ħajt maħduma Malta (possibilment tal-qoton għax l-oġġetti l-oħra kienu kollha tal-qoton) nharġet minn Malta u mbiegħet f'inqas minn sena f'Lisbona fil-Portugal.²⁹ F'wieħed mill-inventarji tal-katidral tal-Imdina hemm referenza għall-bizzilla tal-*Balla* ta' l-Isqof Paolo Alpheran de Bussan li ħalla l-albi tiegħu lill-knisja fl-1767:

National Library, Valletta, Ms.142, Vol. V, 218-219.

²⁹ NLM, Lib. Misc. 1020.

"...alter due albe di tela fina con coda, e merletto di palla colli loro amitti...";³⁰

F'rapport ippubblikat dwar l-industrija Maltin miġbur mil-Professor Nicola Zammit fl-1886³¹ kif ukoll gazzetti lokali tal-istess perjodu bħall-gazzetta *The Malta Times and United Service Gazette* fost oħrajn jirrapurtaw li Malta kienet famuża għall-bizzilla tal-balla, bizzilla kkumplikata magħmula bil-ħajt

³⁰ ACM, Misc.217, *Inventario 1767*, fol.59r.

³¹ Zammit, N., *Ricami in Malta e Sue Industrie*, Malta, 1886, p71.

tal-għazel u maħduma minn xi delittanti kemm għall-knisja u kif ukoll għall-ilbiesi bħal tat-tigijiet.³² Mentri fl-1908 is-sinjura Hungerford Pollen fil-publikazzjoni tagħha *Seven Centuries of Lace* kitbet dwar il-borduri tal-bizzilla Maltija li kienu jinħadmu f'Malta madwar l-1780.

Kien hemm diversi Maltin u Għawdxin, mhux biss negozjanti, li ħadmu b'riżq il-bizzilla Maltija. Fosthom insibu lil Francesco Saverio Caruana (1759-1847) li flimkien ma' missieru, negozjant tal-qoton f'ħaż-Żebbug, ipprovdha xogħol tal-għazil, l-insiġ u bizzilla lill-maġġorparti tal-familji Maltin u l-istituti tal-Karita'.³³ Dun Salv Bondi (1790-1859) piŋga disinni tal-bizzilla u ħadem biex ixerred it-tagħlim tal-bizzilla f'konservatorju r-Rabat u rħula oħra f'Għawdex.³⁴ Twaqqfet is-Socjeta Maltija għall-Arti, Manifattura u Kummerç fl-1851. Fl-1863 infethu skejjel għat-tagħlim tal-bizzilla f'Malta fosthom f'*Casal Zebbug* immexxija minn Dun Salvatore Trevisan,³⁵ u f'*Citta Vecchia* (illum Mdina) taħt it-tmexxija tal-

³² A.A., Malta – Silk in The Malta Times and United Service Gazette, 5-11-1887, p2.

³³ Farrugia Randon, J, R. Farrugia Randon & S. Farrugia Randon, *Three Maltese Personalities*, Nadur, Gozo, 1996, p2, p30, p32.

³⁴ Azzopardi, C., Il-Bizzilla tal-Gzejjer Maltin, Publikazzjonijiet Indipendenza, Malta, 2003, p146

³⁵ A.A., The Lace and the Cotton Trade in Malta in Malta Times and United Service Gazette, 27-11-1862, pp1-2; A.A., Establishment of Another Lace School in Malta in Malta Times and United Service Gazette, 5-2-1863, p2; A.A., The Lace Schools in Malta in Malta Times and United Service Gazette, 19-3-1863, p2.

Arċipriet Kanoniku Saverio Vassallo, Rev. Dun Saverio Galea, Dr. Chappell, u Dr. Gouder.³⁶ Hemm lista sħiha ta' għalliema tal-bizzilla li ikkontribwew fit-tagħlim speċifikament tal-bizzilla Maltija, fosthom Lorenzo Cumbo. Fl-1864 Adelaide Cini fethet Konservatorju (illum magħruf bħala Cini Institute) fejn tfaġġ bniyet ġew imħarrġa speċjalment fil-bizzilla tal-ħarir.³⁷ Saru diversi esibizzjonijiet internazzjonali bħall-Wirja l-Kbira ta' Londra fl-1851, il-Wirja Internazzjonali f'Londra wkoll fl-1862 fejn P.P.Borg rebah medalja għax-xogħol eċċellenti tal-bizzilla u f'Parigi fl-1867 fost oħrajn kif ukoll saru esibizzjonijiet anki lokali bħal dik tal-1864 *L'Esposizione di Industria Maltese*. Dun Gużep Diacono (1847-1924) kompli jżviluppa iktar b'mod innovattiv u distint id-disinn tal-bizzilla Maltija – (i) il-bizzilla tal-festuni għall-kummerċ xieraq mhux biss għas-suq Inġliż imma għas-swieq oħra barranin,³⁸ u (ii) l-bizzilla tal-Balla għall-paramenti u lbies ekklesjastiku.³⁹ Hu wkoll waqqaf

l-industrija tal-bizzilla f'Għawdex u Malta.

Għalkemm għadu mhux magħruf meta origina l-*point de Paris* zġur li origina fi Fjandra ta' Franza⁴⁰ u kien magħmul għas-swieq ta' Parigi. L-ewwel darba li ssemma il-*point de Paris* kien fl-inventarju *Inv. D'Anne d'Escoubleau, Baronne de Sourdis, veuve de Francois de Simiane* ta' l-1681.⁴¹ Jacques Savray, Franciż minn Parigi wkoll isemmi l-punt tal-balla *point de Paris* fis-sezzjoni tal-bizzilla taċ-ċombini fil-ktieb tiegħu 'Dictionnaire Universel de Commerce' ta' l-1723.⁴² Il-*point de Paris* kien ikkupjat u maħdum f'centri oħra bħal f'Turnhut, Anvers, Malines, Normandija, Faubourg St. Antoine,⁴³ St. Denis, Jcouen and Grosly⁴⁴ kollha fi Franza, u għalhekk kien diffiċli ħafna biex tiddistingwi dawn il-bizzilel minn dawk originali Fjamingi.⁴⁵ Id-disinji kienu fil-bicċa l-kbira ta' fjuri, b'weraq u girlandi. Il-*point de Paris* hu l-istess bħal dak li jinstab fil-bizzilel *Pottenkant* ta' Antwerp tas-seklu tmintax (tip

ieħor ta' bizzilla Fjaminga) li kienet esportata lejn Spanja minn Kadiz. Hu wisq probabli li l-bizzilla ġiet introdotta f'Malta minn kull aspekt - meta n-negozzjanti innegozzjaw il-bizzilla, minn baħħara, ħaddiema, ekklesjastici u frustieri li vjaggaw minn pajjiż għall-ieħor, artisti permezz tal-pitturi tagħhom u kitba ta' dak iż-żmien. Dan wassal ukoll biex fl-1831 il-bizzilla bil-*Point de Paris* bdiet tinħadem bil-magni mill-kumpanija *Leavers Lace Machine* u fl-1858 mill-kumpanija *Barmen Machine* fl-Inġilterra.⁴⁶

Għal bidu f'Malta l-bizzilla tal-balla maħduma kemm dejqa, kif ukoll wiesgħa kienet tinkorpora disinni tat-tila maħduma fil-punt tal-balla b'mod inferjuri. Il-quddiem din żviluppat minn stil Fjaming għal stil ewlieni b'teknika Maltija. Dawk maħduma għall-knisja, minbarra d-disinni ta' weraq, fjuri u animalali fuq sfond ta' reticella ġew inkluzi l-festuni ekklesjastici bħal per eżempju l-pellikan, il-ħaruf, l-ewkaristija u simboli oħra inkluz tal-qaddisin. L-istess bħall-bizzilla tal-*Pottenkant* tas-seklu tmintax, il-bizzilla tal-*Balla* ta' Malta inkorporat ukoll il-vazun simetriku ta' żewġ widnejn kif ukoll tip ta' vazun ieħor bil-fjuri fuq stil barokk li fit-teologija Nisranija dan jirrappreżenta lill-Madonna bħala simbolu ta' purita' jew il-Lunzjata.⁴⁷ Tliet fjuriet b'ħames petali kull waħda

³⁶ A.A., *The Lace and the Cotton Trade in Malta* in *Malta Times and United Service Gazette*, 27-11-1862, pp1-2; A.A., *Establishment of Another Lace School in Malta* in *Malta Times and United Service Gazette*, 5-2-1863, p2; A.A., *The Lace Schools in Malta* in *Malta Times and United Service Gazette*, 19-3-1863, p2.

³⁷ Guida Generali di Malta e Gozo, Malta, 1905, p141.

³⁸ A.A., *The Lace Schools in The Malta Times and United Gazette*, 19-3-1863, p2.

³⁹ Diacono magħruf sew ukoll għad-disinji tal-bizzilla bil-punt Inġliż li hu użat kemm fil-bizzilel Maltin kumerċjali kif ukoll dawk ekklesjastici.

⁴⁰ Levey, S.M., *Lace: A History*, V. & A. Museum, U.K., 1990, p54

⁴¹ Palliser, B., *History of Lace*, Constable and Company Ltd, U.K., 1984, p33, n17 - "*Une chemisette de toile d'hollande garnye de point de Paris*".

⁴² Savary, J., *Dictionnaire Universel de Commerce I*, 1723, pp1677-1679.


⁴³ Gwynne, J.L., *The Illustrated Dictionary of Lace*, Batsford Ltd, U.K., 1997, pp152-153.

⁴⁴ Palliser, B., *History of Lace*, Constable and Company Ltd, U.K., 1984, p210.

⁴⁵ Levey, S.M., *Lace: A History*, V. & A. Museum, U.K. 1990, p34, p55.


⁴⁶ Gwynne, J.L., *The Illustrated Dictionary of Lace*, Batsford Ltd, U.K., 1997, p152-153.

⁴⁷ Gwynne, J.L., *The Illustrated Dictionary of Lace*, Batsford Ltd, U.K., 1997, p21; Palliser, B., *History of Lace*, Constable and Company Ltd, U.K., 1984, p130.




Il-bizzilla bil-kunjom
 tal-Baruni de Piro
 maħduma fuq it-trajbu
 mill-awtriċi.
 L-inkwatru issa jinsab
 F'Casa Rocca Piccola


Manika (Kollezzjoni privata) →



Borża tal-Preċett (Kollezzjoni privata) ↑





Maktur – Il-burdura: bizzilla tal-festuni (festun tal-fjura u
 festun tas-salib ta' Malta) ↑
 Ta' ġewwa: bnadar Ingliżi fil-bizzilla tal-balla (Kollezzjoni privata)



jfissru l-hames posti tar-rużarju bit-tliet misteri. Xi qassisin għadhom jilbsu l-albi b'dawn il-bizzillel u hafna knejjes izejnu l-artali u s-sagristiji tagħhom speċjalment fi zmien il-festi. Għalkemm il-bizzilla ta' Malta tal-punt tal-Balla hi iktar magħrufa u l-izjed imsemmija għall-hwejjeġ u aċċessorji ekklesjastici kienet ukoll tinħadem għall-ilbiesi fosthom tat-tigijiet.

Kif tagħraf il-bizzilla tal-balla? L-ewwel ma trid tħares huwa lejn il-punt tal-balla. Dan il-punt huwa wiehed minn hafna punti li jsawwru l-bizzilla Maltija. Huwa dekorattiv, delikat, f'it imgebbed, f'ghamla ta' kaxxa b'sitt ignieb fejn zewġ naħat huma vertikali jew orizzontali u erba' naħat dijagonali, b'hajt b'barma waħda, kull par kombin maħduma flimkien b'punt shiħ.⁴⁸ Il-punt jiffirma ċirku fin-nofs u sitt trijangoli madwar iċ-ċirku.



1. punt tal-balla wieqaf
2. punt tal-balla mimdud

Għalkemm insibu disinji tal-bizzilla Maltija mpenġija b'linka bajda fuq karta blu għax

⁴⁸ Geers Vermeulen, M.J., *Recognising Laces*, Kantcentrum, Brugge, 1976, p25.

dawk huma ta' zmien il-Malta *Industries*, id-disinni l-oħra huma mpittra b'zewġ kuluri – (i) bil-linka ħadra li jfisser li x-xogħol tal-bizzilla jrid jinħadem tala, nofs punt jew moski; u (ii) bil-linka sepia għall-punt reticella, ix-xibka, bħalma hu l-punt tal-balla.⁴⁹ F'xempji antiki hafna il-punt tal-balla ma kienx ikun impitter madwar id-disinn, u l-haddiema tal-bizzilla kellhom jixtaru kif jinħadem madwar id-disinn. Haddiema tal-bizzilla professjonali jaħdmu din it-tip ta' bizzilla kontinwa dritta għat-tul, itellghu x-xogħol għal diversi kuxxinati mingħajr ma jużaw labar tar-ras⁵⁰ hlief fit-truf tal-bizzilla maħduma fuq it-trajbu Malti – tawwali⁵¹. Il-ħjut jidhlu fit-tejjeġ u jergu joħorgu fir-reticella u xi kultant issir għoqda fuq il-par vertikali eżatt wara li l-par djagonali jkun maħdum. Dan kien biex iżomm sod matul il-hidma tal-bizzilla ta' dan it-tip.⁵² Dun Guzepp Diacono fil-pubblikazzjoni tiegħu ta' l-1920 '*Bizzilli li jinħadmu f'Malta u Għaudex*',⁵³ jiddeskrivi tip ieħor ta' trajbu – mhadda twila romblu magħmula attaposta għall-bizzilla tal-balla: "...*isiru bhal rombli uesghin xorta uahda ma tulhom*

⁴⁹ Azzopardi, C., *Lacemaking at the Centre of Gozitan Daily Life in De Piro, N. & V.A. Cremona* (eds.), *Costumes in Malta, A History of Fabric Form and Fashion*, Fondazzjoni Patrimonju Malti, Malta, 1998, p145.

⁵⁰ Bonito, D.S., *Graced by Lace: a Guide for Collectors of Antique Linen and Lace*, 2001, p v.

⁵¹ L-istess tip ta' trajbu huwa wkoll uzat f'Katalonja għewwa Spanja.

⁵² Azzopardi, C., *Gozo Lace: An Introduction to Lacemaking in the Maltese Islands*, Gozo Press, Gozo, 1991, pp57-58.

⁵³ S'issa għad ma nstabux publikazzjonijiet oħra bejn is-seklu dsatax u l-bidu tas-seklu għoxri dwar istruzzjonijiet ta' kif tinħadem il-bizzilla ta' Malta hlief dak ta' Diacono.

*collu; hecc jigi magħmulin l'imhadet li fukhom jinħadmu il bizzilli li jegħdulhom tal-balla u minn daun l'imhadet jisseihu tal-balla.*⁵⁴ Dan it-tip ta' romblu msemmi wkoll finventarju tal-*Casa Industriale* t'Għawdex mmexxija minn Diacono stess: "*Imhadda al bizzilli tal Balla fuli rigla pulita.*"⁵⁵ Hu kiteb dwar kif tiproduci disinji tal-bizzilla aħjar u aktar attraenti. Sahaq li l-bizzilla Maltija li hi dejqa tinħadem f'biċċa waħda imma dawk iktar wesghin jinħadmu biċċiet separati: "*Għal heffa tax-xogħol ahjar jinħadem maksum, izda għal gmiel u għaz-zina tal bizzilla, ahjar jinħadem shieh.*"⁵⁶ Kien sostna wkoll li kull biċċa xogħol tal-bizzilla għandha taħdimha haddiema waħda biex ix-xogħol ikun t'id waħda⁵⁷; u kien kuntrarju li disinn tal-bizzilla jinqasam mir-reticella speċjalment il-punt tal-balla: "*Jatu cbir mancamment meta icollhom xi ksim fil fili specialment fein jingħatau il fili hec imseihin tal-balla.*"⁵⁸

Il-bizzilla tal-Balla għadha tinħadem sal-lum kemm b'disinji antiki tradizzjonali kif ukoll b'mod kontemporanju modern mhux biss b'hajt abjad, krema jew iswed imma wkoll bil-hajt tal-kulur, ħajt tal-metal, xagħar taż-ziemel u rizorsi oħra

@ Anna Maria Gatt

⁵⁴ Diacono, G., '*Bizzilli li jinħadmu f'Malta u Għaudex*', Malta, 1920, p20.

⁵⁵ Azzopardi, C., *Antique Maltese Lace of the Time of the Knights 1530-1798*, M.Phil. thesis (unpub.), University of Malta, 2002, p183.

⁵⁶ Diacono, G., '*Bizzilli li jinħadmu f'Malta u Għaudex*', Malta, 1920, p29.

⁵⁷ Diacono, G., '*Bizzilli li jinħadmu f'Malta u Għaudex*', Malta, 1920, p30.

⁵⁸ Diacono, G., '*Bizzilli li jinħadmu f'Malta u Għaudex*', Malta, 1920, p30.